



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru sebghin (70) tal-Kunsill Lokali Hal Safi (KLHS) li nżammet nhar il-Gimgha 26 ta' Novembru, 2010, fil-5:30pm, fil-Bini Municipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Eddie Bonello	Kunsillier
	Jerome Busuttil	Kunsillier
	Francis Callus	Kunsillier
	Derren Busuttil	Segretarju Eżekuttiv

1. Is-Sindku presjeda l-laqgħa u qal it-talba.
2. Is-Segretarju Eżekuttiv ppreżenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

Fistun tal-pjazza

3. Is-Sindku ssospenda l-laqgħa sabiex jidhol l-electrician tal-kunsill. Dan ippreżenta biċċa qasira tal-fistun li ser jinxtara sabiex jitwaħħal fil-pjazza ta' Hal Safi waqt żmien il-Milied. Ghalkemm il-*holder* tal-bozza huwa *CE Certified* Francis Callus rimarka li l-*wire* mhux *CE Certified*. L-electrician qal li l-*wire* jiġi mal-*holder* tal-bozza u għalhekk ma jistax jinbidel. Il-Kunsilliera approvaw li l-Kunsill jixtri fistun minn dan it-tip u li jitwaħħal fil-pjazza. L-electrician ikkonferma wkoll li nhar it-tnejn li ġej jibda jarma t-tiżjin ta' żmien il-Milied fit-toroq. F'tliet t'ijiem ix-xogħol għandu jkun lest.

Safi Youth Nursery

4. Is-Sindku ssospenda il-laqgħa sabiex jidhlu żewġ membri mil-Klabb tal-futbol ta' Hal Safi. Dan il-Klabb ġie iffurmat ftit gimghat ilu mill-ġenituri tat-tfal li jitharrġu ma' Hal Safi Youth Nursery. Huma wrew ix-xewqa li l-Kunsill jikkonsidra jkompli jharreġ it-tfal fin-nursery tiegħu sa' l-eta ta' *under-17*. Dan il-klabb diġa għamel kuntatt ma' Father Hilary li huwa is-segretarju tal-Youth Section fl-MFA. Father Hilary ikkonferma verbalment li l-MFA lesta tilqa' t-talba tal-Kunsill sabiex nestendu l-eta' ta' kemm it-tfal jdumu jitharrġu ma Safi Youth Nursery minn *under-14* sa *under-17* kemm il-darba l-Kunsill jintrabat li jagħmel garanzija li jhallas il-logħob tal-*league* u jieħu hsieb jkompli jipprovdi it-taħriġ lil dawn it-tfal. Il-Kunsilliera spegaw li din it-talba diġa saret fil-passat

iżda qatt ma intlaqat għaliex l-MFA dejjem irrifjutat din it-talba. Is-SE intalab jagħmel kuntatt bil-miktub ma Father Hilary sabiex il-Kunsill jinforma ruhu dwar il-pożizzjoni ta' l-MFA u x'għandu jsir. Fuq talba tal-membri tal-Klabb, is-Sindku, f'isem il-Kunsilliera qal li l-Kunsill ser jagħmel dak kollu possibbli sabiex dawn it-tfal jkollhom grawnd tal-futbol ta' 11-*a-side* fl-aktar żmien qasir possibbli.

Tender tal-kollezzjoni ta' l-iskart domestiku imhallat

Il-Kunsilliera iddiskutew l-offerti li ġew sottomessi rigward l-kollezzjoni ta' skart domestiku imhallat. Wara li is-SE qara l-ittra ta' kjarifika minn wiehed mil-offerenti, l-Kunsilliera qablu li l-Kunsill Lokali ta' Hal Safi jagħzel l-offerta li għebet l-iżjed punti fl-evalwazzjoni teknika u finanzjarja. B'hekk il-Kunsilliera aġġudikaw it-tender lis-Sur Joseph Żammit bil-kundizzjoni li dan jixtri truck ġdid Euro 3 jew ahjar f'żmien 5 xhur minn meta jinghata t-tender, hekk kif niżżel fl-offerta tiegħu.

Punti mil-Minuti

5. Is-Sindku rimarka li l-plakek ta' l-*istands* tat-tabelli informattivi mal-postijiet storiċi ingħataw is-silikon iżda xorta wahda baqgħu mżaqqa minn mal-pjanċa. Il-Kunsilliera qablu li dawn jinqalaw u jitwahnli b'iżjed viti.
6. Is-Sindku ikkonferma li x-xogħol fuq il-bankina f'Triq il-Kučcard tlesta.
7. Eddie Bonello fakkar lil Kunsill sabiex nitolbu lil-perit tal-Kunsill jagħmel *traffic managent plan* għad-dhul tal-vetturi f'Hal Safi minn Triq l-Ibraġ qabel mat-triq tal-Karwija tinfetah.
8. Eddie Bonello fakkar ukoll lill-Kunsill dwar is-sorveljanza fejn il-bring-in-site f'Triq ta' Ġawhar permezz ta' sistema CCTV. Il-Kunsilliera qablu li qed jkun hemm hafna hmieg mitfuh hdejn l-iskips tal-bring-in-site. Francis Callus qal li huwa jemmen li dan l-aġir isir mir-residenti għaliex jaf li l-Kunsill mhux ser jressaq lil dawn il-persuni; minkejja huwa lest jidentifika u jirrapporta persuni li huwa qabad personalment jifaw il-hmieġ barra l-iskips. Il-Kunsilliera qablu li l-Kunsill jitlob kwotazzjoni sabiex jinstalla sistema ta' CCTV f'dan il-post kif ukoll jinstalla *cameras* addizzjonali fuq il-latrina pubblika ta' hdejn il-Kunsill għaliex hawn ukoll qed jkun hemm hafna hmieg.
9. Dwar it-talba mis-Superjur tal-Mużew tat-tfal tas-Subien ta' Hal Safi f'isem il-membri tal-qasam ta' Hal Safi sabiex il-Kunsill jagħmel tisbiħ taz-żona ta' quddiem il-Mużew tas-Subien f'Triq San Tumas flimkien mal-bankina tat-triq kollha, il-Kunsilliera, wara li marru fuq il-post, iddecidew li l-bankina, li saret sena ilu, hija fi stat tajjeb u għalhekk ma għandiex għalfejn tinqala u terġa issir. Il-Kunsilliera ddiskutew ukoll hekk għandux jitwahnli xi tip ta' ilqugh bħal bollards quddiem il-bieb tal-mużew sabiex jitnaqqas il-periklu tat-tfal li joħorġu jiġru mil-

bieb tal-mużew. Il-Kunsilliera qablu li jergħu imorru fuq il-post sabiex jaraw hekk hemmx post fejn din tehel għaliex hemm il-possibiltà li dan it-tip ta' ilqugh jagħlaq l-aċċess ta' garage.

10. Is-Sindku rimarka li l-Kunsilliera kellhom laqgħa illum fis-sagħtejn ta' wara nofsinhar mal-Perit David Xuereb u mas-Sur Marco Abela, uffiċċjal fil-Malta Enterprise. Dawn spjegaw l-progress tal-proġett kif wkoll ikkonfermaw li t-triq il-ġdida tal-Karwija ser tkun lesta sa April 2011, kemm il-darba l-proġett ma jiltaqax ma problemi imprevisi.
11. Is-Sindku rimarka li qiegħed f'kuntatt mal-Perit ta' l-MRRA dwar ir-restawr tal-balavostri fuq iz-zuntier tal-knisja. Is-Sindku ikkonferma li dan il-proġett ser jkun iffinanzjat kollu kemm hu mil-fondi tal-Gvern. Eddie Bonello staqsa lis-Sindku jivverifika hekk il-materjal tal-balavostri hux ser jkunu taż-żonqor jew reinforced concrete.
12. Dwar il-kont ta' l-asfaltar rigward it-tarmak li ingħata mid-Dipartiment tal-Public Works mad-dawra tal-ġnien ta' Amparell, is-Sindku ikkonferma li qiegħed f'kuntatt mal-Perit tad-Dipartiment tal-Public Works sabiex jivverifikaw il-kont ta' l-asfaltar għaliex hekk kif iċċertifikat mill-perit tal-Kunsill, l-ammont ta' asfaltar li intuża f'dan is-sit kien wieħed ferm inqas.
13. Is-Sindku evalwa l-applikazzjonijiet tal-kandidati elegibbli mil-pooling system għal hatra ta' segretarju eżekuttiv. Is-Sindku informa lil Kunsilliera li wara li sar kuntatt ma l-applikanti eligibbli sabiex isiru l-interviews, dawn l-applikanti ma kienux interessati u rrifjutaw is-sejha tal-kunsill.
14. Il-Kunsilliera ddiskutew l-applikazzjoni li l-Kunsill ser joħroġ għas-sejha ta' hatra ta' Assistent Prinċipal fi grad 11 mal-Kunsill Lokali ta' Ħal Safi. Fl-applikazzjoni ser jintalbu l-kwalifiki meħtieġa għal skala 11 skond ir-regoli imnizzla fl-avviż legali 127 ta' 1998, Regolamenti Dwar Kunsill Lokali (Riżorsi Umani). Fuq parir tad-Dipartiment tal-Kunsilli Lokali, il-Kunsilliera qablu wkoll li titnizzel klawżola fejn tgħid li ser tingħata preferenza għal dawk l-applikanti li għandhom il-kwalifiki li huma rikjesti mil-Universita ta' Malta sabiex jkunu eligibbli jagħmlu degree in *Business Administration and/or Management*. B'hekk din il-persuna tkun tista taqdi il-ħtiġijiet tal-Kunsill aħjar. Is-SE ikkonferma li id-Dipartiment tal-Kunsilli Lokali kif wkoll l-ETC approvaw li toħroġ l-applikazzjoni għal-hatra ta' Assistent Prinċipal f'skala 11 u l-Kunsill għandu kull dritt li jzid l-kwalifiki neċessarji. Eddie Bonello mhux qed jaqbel mal-mod ta' kif ser tkun mahruġa l-applikazzjoni izda qed jaċċetta abbażi tal-gwida li l-Kunsill irċieva mid-Dipartiment ikkonċernat. Huwa qal wkoll li fl-opinjoni tiegħu is-sejha kellha issir b'mod differenti. Francis Callus rimarka li huwa qed 'jbaxxi rasu għal gwida tad-Dipartiment.

Korrispondenza

15. Il-Kunsill irċieva ittra minn l-iskola Primarja San Benedittu ta' Hal Safi sabiex il-haddiema tal-Kunsill jerġgħu jimmarrkaw s-sinjali tal-biċċa ta' l-iskola biż-żebgħa. Il-Kunsilliera approvaw li dan isir.
16. Il-Kunsill irċieva ittra mid-Dipartiment ta' l-Anzjani u Kura fil-Komunita. Id-Dipartiment approva li l-Kunsill ta' Hal Safi jingħatalu kopja ta' ċwieviet ta' l-uffiċċju tad-day care centre. Dawn għandhom ikunu go envelop issigillat fl-uffiċċju tas-Sindku.
17. Il-Kunsill irċieva ittra mid-Dipartiment tal-Kunsilli Lokali rigward Memo 118/2010, Inizjattiva Ambjentali biex tiċċelebra l-għeluq l-20 sena Hidma tal-Vodafone. Id-dipartiment b'pjaċir informa lil-Kunsill li l-Bord ta' Evalwazzjoni approva l-applikazzjoni tal-Kunsill għall-għajnuna finanzjarja fuq il-proġett ta' tisbieh ta' Misraħ San Ġuzepp. Għal dan il-għan il-Kumpanija Vodafone, li hija l-isponsor fuq din l-iskema, ser tkun fil-granet li ġejjin, qed tikkuntattja lil Kunsill sabiex jiġi deċiż il-mod ta' kif ser jgħaddi l-ammont ta' €4,000 lil Kunsill Lokali ta' Hal Safi.
18. Il-Kunsill irċieva e-mail minn għand Omar Schembri, il-Head Coach ta' Safi Youth Nursery. Il-coach informa lil Kunsill li huwa ġie avvinat minn ġenitur ta' tifel li jattendi n-nursery fuq il-possibilita' ta' sponsorship ta' sett futbol kits għan-Nursery. L-isponsor huwa s-Sur Joe Farrugia (Farell Bathroom Centre, Żurriq). Il-Kunsilliera iddiskutew din it-talba u minhabba li kien jidher li ma hemmx qbil unanimu, is-Sindku talab li l-approvazzjoni ta' dan l-isponsor tgħaddi għal vot. Eddie Bonello u Francis Callus ma sabux oġġezzjoni li nagħmlu reklami ta' Farell Bathroom Centre fuq il-flokkijiet tan-nursery bħala sponsor ta' Safi Youth Nursery. Is-Sindku, Publius Abdilla u Jerome Busuttill ma qablux li l-Kunsill jaċetta dan l-isponsor għaliex ma jixtiequx li tidhol il-politika fin-nursery, partikolarment għaliex il-persuna ikkonċernata hija politikament assoċjata. B'hekk il-maggornaza tal-Kunsilliera irrifjutat l-isponsor.

Hwejjeg oħra

19. Is-Sindku ippropona li fiż-Żmien il-Milied, il-Kunsill jagħmel ikla ir-Razzett l-Antik, Hal Qormi. Id-data ta' l-ikla ser tiġi deċiża fil-laqgħa li jmiss.
20. Il-Kunsilliera diskutew ir-ritratt tal-faċċata tal-fuljett li jmiss johroġ fil-harġa ta' Diċembru. Il-Kunsilliera qablu li jitpoġġa ritratt ta' Misraħ San Ġuzepp.
21. **Il-Payment Approval Sheet No. 63** giet approvata.

Tender tal-kollezzjoni tal-bulky refuse

22. Il-Kunsilliera diskutew l-offerti li ġew sottomessi għat-tender tal-kollezzjoni tal-*bulky refuse*. B'kollox kien hemm hames offerenti. Fid-dokument tat-tender, il-Kunsill talab speċifikament ir-rata biex jipprovdi is-servizz ta' bulky refuse – *per collected item*. L-irħas offerent huwa is-Sur Claudio Anthony Aquilina. Kien hemm offerenti oħra li ikkwotaw prezz għola minn dak tas-Sur Aquilina iżda kitbu fil-offerta tagħhom li lesti jiġbru iżjed minn oġġett wiehed mingħajr hlas addizzjonali hekk il-*pick up point* tkun minn l-istess dar. Minhabba li r-rata mitluba kienet dik ibbażata fuq l-offerta tas-servizz ta' bulky refuse – *per collected item*.
23. Il-Kunsilliera ddiskutew fit-tul dawn l-offerti iżda, minhabba li kien jidher li mhux ser jkun hemm qbil dwar l-aġġudikazzjoni, fl-ghaxra Francis Callus hareġ mil-laqgħa għaliex kien sar hafna hin. Peress li kien qabeż il-hin stipulat mil-ligi ta' kemm iddum il-laqgħa, il-Kunsill ma kellux kworum u b'hekk il-laqgħa kellha tieqaf. L-aġġudikazzjoni tat-tender giet posposta għal-laqgħa li jmiss.
24. Il-laqgħa li jmiss ser issir nhar il-Ħamis 9 ta' Dicembru, 2010.

Approvati Illum 09/12/2010

Sindku

Segretarju Eżekuttiv